

पिण्याच्या पाण्याच्या पूर्ण झालेल्या  
योजनांना वीज कनेक्शन घेणे तसेच  
विधण यंत्रांना तालुक्याच्या ठिकाणी  
डिझेल उपलब्ध करणेबाबत..

महाराष्ट्र शासन  
पाणी पुरवठा व स्वच्छता विभाग  
शासन परिपत्रक क्र.विसआ १००६/प्र.क्र.३६५(१)/पापु ०७,  
मंत्रालय, मुंबई ४०० ०३२ दिनांक १२ फेब्रुवारी २००८

**शासन परिपत्रक :**

विभागाच्या अनुदानाकरीता पूरक मागण्यांवरील चर्चेच्या वेळी पूर्ण झालेल्या पिण्याच्या पाण्याच्या योजना, वीज कनेक्शन अभावी सुरु होत नसल्याची बाब लोकप्रतिनिधींनी विधानमंडळाच्या निदर्शनास आणली आहे. त्याच बरोबर विधणयंत्रांना स्थानिक स्तरावर डिझेल उपलब्ध न करता ही यंत्रे देखील डिझेलसाठी जिल्ह्याच्या ठिकाणी जात असल्याची बाब देखील निदर्शनास आली आहे.

राज्यातील जनतेला स्वच्छ व पुरेसे पिण्याचे पाणी उपलब्ध होण्यासाठी विविध योजना शासनाकडून घेण्यात येतात अशा पूर्ण झालेल्या योजनांचा लाभ जनतेला तात्काळ व्हावा, या योजना वीज कनेक्शन अभावी बंद राहू नये यासाठी संबंधित अधिका-यांनी वीज वितरण कंपनीशी संपर्क साधून योजना तात्काळ सुरु कराव्यात. वीज वितरण कंपनीने देखील या योजनांचे महत्व विचारात घेऊन प्राथम्याने वीज कनेक्शन उपलब्ध करावे.

तालुक्याच्या ठिकाणी असलेल्या विधणयंत्रांना डिझेल/ वंगण यासाठी जिल्ह्याच्या ठिकाणी जावे लागते. यामध्ये कालापव्यय तसेच इंधनाचा अनावश्यक खर्च होत असल्याने हे टाळण्यासाठी या विधणयंत्रांना तालुक्याच्या ठिकाणी डिझेल उपलब्ध करण्याबाबत जिल्हा परिषदांनी तात्काळ कार्यवाही करावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या वेब साईटवर उपलब्ध करण्यात आले असून त्याचा संगणक सांकेतांक २००८०३१२१५५५१५००१ असा आहे.

महाराष्ट्राचे राज्यपाल यांच्या आदेशानुसार व नावाने.



(श्री. श्री. घोलप)

कार्यासन अधिकारी, महाराष्ट्र शासन

प्रत,

- १) मुख्य कार्यकारी अधिकारी, जिल्हा परिषद (सर्व)
- २) संचालक, भूजल सर्वेक्षण व विकास यंत्रणा, पुणे
- ३) सदस्य सचिव, महाराष्ट्र जीवन प्राधिकरण, मुंबई
- ४) विभागीय आयुक्त (सर्व)
- ५) कार्यकारी अभियंता, ग्रामीण पाणी पुरवठा विभाग, जिल्हा परिषद (सर्व)
- ६) उपसंचालक, भूजल सर्वेक्षण व विकास यंत्रणा (सर्व)
- ७) संगणक कक्ष, पाणी पुरवठा व स्वच्छता विभाग, मंत्रालय, मुंबई